

Drought conditions, etc., at Indi Taluka

ಶ್ರೀ ಜೆ. ಎಲ್. ಕಬಾಡಿ (ಬಳ್ಳಿಳ್ಳಿ).—ನನಗೆ ಈ ದಿವಸ ಒಂದು ವೈರ್ ಬಂದಿದೆ. ಅದನ್ನು ನಾನು ಅಧ್ಯಕ್ಷರ ಕಡೆಗೆ ರವಾನಿಸುತ್ತೇನೆ. ನಮ್ಮ ಕಡೆಯಿಂದ ಅಂದರೆ ಇಂಡಿ ತಾಲ್ಲೂಕಿನಲ್ಲಿ ಕ್ಷಾಮ ಹೆಚ್ಚಾಗಿ ಜನರಿಗೆ ತಿನ್ನುವುದಕ್ಕೆ ಆನ್ವಿಲ್ಲದೆ ಕಡೆಗೆ ಗಂಟಿ ಕುಡಿಯುವುದಕ್ಕೂ ಕೂಡ ಸಾಧ್ಯವಾಗದಂಥ ಕಠಿಣ ಪರಿಸ್ಥಿತಿ ಉಂಟಾಗಿ ಜನರು ಉಪವಾಸದಿಂದ ಹೊಟ್ಟೆಗಿಲ್ಲದೆ ಸಾಯುತ್ತಿದ್ದಾರೆ. ಇದು ಆತಿ ದುಃಖಕರವಾದ ಸಂಗತಿ. ದನಗಳಿಗೂ ಕೂಡ ಮೇವಿಲ್ಲ, ನೀರೂ ಕೂಡ ಅವುಗಳಿಗೆ ಸಿಕ್ಕದಂತಾಗಿದೆ. ಸರ್ಕಾರದವರು ಈ ವಿಚಾರದಲ್ಲಿ ನಿಷ್ಕೃಷ್ಟವಿಲ್ಲದೆ ವರ್ತಿಸುತ್ತಿರುವುದಕ್ಕೆ ನಾನು ನನ್ನ ವಿಷಾದವನ್ನು ತೀವ್ರವಾಗಿ ವ್ಯಕ್ತಪಡಿಸಬೇಕಾಗಿದೆ. ನಾನು ಮೊನ್ನೆ ಇದೇ ಸಭೆಯಲ್ಲಿ ಡಾ. ಕಂಡೀಷನ್ ಮೇಲೆ ಚರ್ಚೆ ನಡೆದಾಗ ಅನೇಕ ವಿಚಾರಗಳನ್ನು ಸರ್ಕಾರದವರ ಗಮನಕ್ಕೆ ತಂದಾಗಲೂ ಅವರು ಇತ್ತ ಕಿವಿಗೊಟ್ಟಂತೆ ಕಾಣುತ್ತಿಲ್ಲ. ಆದ್ದರಿಂದ ಇಲ್ಲಿ ಇದರ ಬಗ್ಗೆ ಒಂದು ಆಪ್ತಲೋಚನ ಮಾಡುವುದಕ್ಕೆ ಚರ್ಚೆಗೆ ಅವಕಾಶ ಮಾಡಿಕೊಡಬೇಕೆಂದು ಕಳಕಳಿಯಿಂದ ಮನವಿ ಮಾಡಿಕೊಳ್ಳುತ್ತೇನೆ.

2-30 P.M.

ಇವತ್ತು ಆ ಭಾಗದಲ್ಲಿ ಎಲ್ಲಾ ಹಳ್ಳಿಗಳಲ್ಲೂ ಅಭಾವ ಪರಿಸ್ಥಿತಿಯಿದೆ. ಆ ಬಗ್ಗೆ ವೈರ್ ಕಳಿಸಿದ್ದಾರೆ. 4-6-197 ರಲ್ಲಿ ಡಿವಿಜನಲ್ ಕಮಿಷನರ್ ಆ ಕಡೆ ಭೇಟಿ ಕೊಟ್ಟಾಗ ಎಂ.ಎಲ್.ಎ. ಮತ್ತು ತಾಲ್ಲೂಕು ಬೋರ್ಡ್ ಸದಸ್ಯರು ಹೇಳಿದರು. ಸಾಕಷ್ಟು ಹಣ ಒದಗಿಸಲು ಪ್ರಯತ್ನ ಮಾಡುವುದಾಗಿ ಹೇಳಿದರು. ಆಲ್ಲ ಗಂಭೀರ ಪರಿಸ್ಥಿತಿ ಇದೆ. ಇದುವರೆಗೆ ಹಣ ಸಾಕಷ್ಟು ಒದಗಿಸಿಲ್ಲ. ಮೊದಲು ತೀವ್ರವಾಗಿ ಅಲ್ಲಿ ಪರಿಹಾರ ಕಾರ್ಯಕ್ರಮಗಳೇ ಇವೆ. ಆಲ್ಲ ಜನರಿಗೆ ಕಷ್ಟ ಬಂದು ಕೆಲಸಮಾಡಲು ಕೂಡ ಶಕ್ತಿಯಿಲ್ಲ. ಆದುದರಿಂದ ಎಂಟು ದಿವಸ ಅಲ್ಲಿನ ಜನರಿಗೆ ಹೊಟ್ಟೆಗೆ ಹಾಕಿ ಅವರನ್ನು ಜೋಪಾನಮಾಡಿ ಶಕ್ತಿ ಅವರಿಗೆ ಬಂದಮೇಲೆ ಕೆಲಸ ದೊರೆಯುವಂತೆ ವ್ಯವಸ್ಥೆ ಮಾಡಬೇಕು.

ಆದ್ಯಕ್ಷರು.—ಸಂಬಂಧಪಟ್ಟ ಮಂತ್ರಿಗಳಿಗೆ ತಮ್ಮ ಕಾಗದ ಕಳಿಸಿದೆ, ಅವರು ಈಗ ಇಲ್ಲಿ ಹಾಜರಿಲ್ಲ.

Notice of adjournment notice re: blackmarketing Kerosene oil

ಶ್ರೀ ವಾಟಾಳ್ ನಾಗರಾಜ್.—ನಾನೊಂದು ನೋಟೀಸ್ ಕಳಿಸಿದ್ದೆ, ಶ್ರೀ ಕೆ. ಕೆ. ಮೂರ್ತಿಗಳ ವಿಚಾರ ಸ್ವಲ್ಪ ಹೇಳಬೇಕಾಗಿದೆ, ಅವರು ಬ್ಲಾಕ್ ಮಾರ್ಕೆಟ್ ಮಾಡುವರು. ಲೈಸೆನ್ಸ್ ಇಲ್ಲದೆ ಇರುವವರಿಗೆ ಸೀಮೆಎಣ್ಣೆ ಮಾರಾಟಮಾಡುವುದನ್ನು ತೆಗೆದುಕೊಳ್ಳಿ ಎಂದು ಹೇಳುವುದಕ್ಕೆ ಬದಲಾಗಿ ಅವರನ್ನೇಕೆ ಸಸ್ಪೆಂಡ್ ಮಾಡಿಲ್ಲ.

ಅಧ್ಯಕ್ಷರು.—ಅದು ನಿಲುವಳಿ ಸೂಚನೆಯಾಗುವುದಿಲ್ಲ, ಬೇರೆ ರೀತಿಯಲ್ಲಿ ಸೂಚನೆ ಕೊಡಿ. ಶ್ರೀ ಲಿಂಗಪ್ಪನವರಿಗೆ ಹೇಳಿರುವುದನ್ನು ನಿಮಗೂ ಹೇಳುತ್ತಿದ್ದೇನೆ. ನಾನು ಬರೆದಿರುವ ಪತ್ರಕ್ಕೆ ಮಾನ್ಯತೆ ಕೊಡಬೇಕು. ಬರೆದಮೇಲೆ ಎತ್ತಿ ಆ ವಿಚಾರ ಎತ್ತುವುದು ನಿಯಮಗಳಿಗೆ ವಿರೋಧವಾಗುವುದು. ಮತ್ತೊಂದು ರೂಲ್ ಪ್ರಕಾರ ಬೇರೆ ಮೋಷನ್ ಕಳಿಸಿ, ನೀವು ಕಳಿಸಿರುವುದು ನಿಲುವಳಿ ಸೂಚನೆಯಾಗುವುದಿಲ್ಲ.

ಶ್ರೀ ವಾಟಾಳ್ ನಾಗರಾಜ್.—ಅಧ್ಯಕ್ಷರೇ, ನಾನು ತಮ್ಮ ಪತ್ರಕ್ಕೆ ಬಹಳ ಗೌರವ ಕೊಟ್ಟಿದ್ದೇನೆ. ತಮ್ಮ ವಿಷಯದಲ್ಲಿ ನನಗೆ ಅವಾರ ಗೌರವವಿದೆ. ನಾನು ವಾದವಿವಾದ ಮಾಡುತ್ತಿಲ್ಲ. ನನ್ನ ಪ್ರತಿ ಶ್ರೀ ಕೆ. ಕೆ. ಮೂರ್ತಿಯವರು ಲೈಸೆನ್ಸ್ ಇಲ್ಲದೆ ಸೀಮೆಎಣ್ಣೆ ಮಾರುತ್ತಿದ್ದುದು ತಿಳಿದ ಮೇಲೆ ಅದನ್ನು ಕೇಳಿದಾಗ ಲೈಸೆನ್ಸ್ ಪಡೆದಿದ್ದಾರೆ. ಅವರು ಮಾಡಿದ್ದು ತಪ್ಪು ಎಂದು ಸರ್ಕಾರಕ್ಕೆ ತಿಳಿದಿದೆ. ಆ ಬಗ್ಗೆ ಕ್ರಮ ಏಕೆ ತೆಗೆದುಕೊಳ್ಳಲಿಲ್ಲ. ಆದರೆ ಮೇಲೆ ಸುಮಾರು ಐದಾರು ವರ್ಷಗಳಿಂದ ಮಂಡ್ಯ, ಬೆಂಗಳೂರು ಮುಂತಾದ ಕಡೆಗಳಲ್ಲಿ ಎಂಟುಹತ್ತು ಕೇಸುಗಳನ್ನು ಹಾಕಿದ್ದಾರೆ,